



MSIDA

## KUNSILL LOKALI MSIDA

Referenza:	Minuti tas-Seduta 11/K6/2009
Data:	It-Tlieta, 30 ta' Marzu 2010
Post:	Uffiċċju Amministrattiv Pjazza Menqa, Msida
Hin:	17.30 pm

Preżenti:	Is-Sindku :	Sur Clifton Grima
	Il-Vici Sindku:	Sinjorina Margaret Baldacchino
	Il-Kunsilliera:	Sur Emanuel Abela Sur Emanuel Brincat Dott. Carmelo Grima Sur Matthew Agius Sur Charles Selvaggi
	Is-Segretarju Eżekuttiv:	Sur Matthew Dimech

### AGENDA

Il-Kunsill mexa fuq l-avviż li gie ppublikat nhar il-Hamis, 25 ta' Marzu, 2010. L-Agenda kienet taqra hekk:

1. Approvazzjoni tal-Minuti tas-Seduta 10/K6/2010.
2. Materji mill-Minuti.
3. Korrispondenza.
4. Kuntratt *Public Private Partnership* ghal Manutenzjoni ta' Torog
5. Uffiċċini tal-*Labour Office* fl-Imsida
6. Approvazzjoni tal-pagamenti tal-kontijiet
7. Approvazzjoni tal-Minuti mill-Kumitat u Sotto-Kumitati.
8. Affarijiet ohra jekk urgenti.



Seduta Nru 11/K6/2009

**Punt 1            Approvazzjoni tal-Minuti tas-Seduta 10/K6/2010**

401. M Agius qal li f'minuta 398, il-kliem 'l-Isptar Mater Dei' ghandu jinbidel fil-kliem 'u l-Universita, u Bus Shelter f'Xatt l-Imsida'.

402. Is-Sindku ressaq il-minuti għall-approvazzjoni. Dott. Grima issekonda. Il-minuti gew iffirmati mis-Sindku u Segretarju Eżekuttiv.

**Punt 2            Materji mill-Minuti 10/K6/2010**

403. Dott. Grima saqsa x'gara mill-*parking bay* msemija f'minuta 368. Is-Segretarju spjega li r-resident qatt ma ilmenta mal-Kunsill li ma jistax johroġ mil-garaxx. Il-Kunsill qabel li l-kaxxa tal-parkeġġ għanda tibqa bajda.

404. C Selvaggi saqsa meta ser jiġu stallati l-bins għal-hmieg tal-klieb msemija f'minuta 369. Is-Segretarju qal li dawn waslu u ma jarax li hemm aktar dewmien biex jiġu stallati.

405. C Selvaggi saqsa kienx hemm progress dwar minuta 372. Is-Segretarju wieġeb fin-negattiv.

406. Dott. Grima saqsa kienx hemm progress fit-tiswijiet tal-bankina msemija f'minuta 371. Is-Segretarju wieġeb fin-negattiv peress illi s-sid l-ewwel irid jgħaqqad il-katusa tad-drenaġġ mal-*main* qabel jgħamel il-bankina.

407. Dwar minuta 373, C Selvaggi saqsa jekk l-avukat lestiex il-Bye-Laws. Is-Segretarju qal li l-avukat għadu jaħdem fuqhom.

408. Dwar minuta 374, M Baldacchino qalet li kellmet lill-Ministru tal-Edukazzjoni fejn din infurmata illi hi ma tafx bit-talba tal-Kunsill sabiex isir il-ftuħ ufficjali tal-Librerija. Il-Kunsill qabel illi jiġi mistieden l-Onor Dott. Said u r-rapreżentant tal-Oppożizzjoni, u sabiex il-ftuħ isir malajr kemm jista jkun skond meta jkun disponibbli l-Onor. Dott. Said.

409. M Baldacchino saqsiet kienx hemm xi risposta mid-Dipartiment għal Gvern Lokali dwar il-*hamlet* tas-Swatar msemmi f'minuta 375. Is-Segretarju wieġeb fin-negattiv. Is-Sindku qal illi huwa sema' illi partijiet ohra ta' Birkirkara ser jiġu inkluzi mal-*hamlet* tas-Swatar li ser jaqa taht ir-responsabilita' tal-Imsida. Is-Sindku qal li għanda issir laqgħa ma' l-Onor. Dr. Chris Said dwar din il-materja. Il-Kunsill qabel li nitolbu laqgħa ma' l-Onor Dr. Said, sabiex jiġi diskuss dan il-punt.

410. Dwar minuta 377, C Selvaggi saqsa jekk il-kaxxa safra quddiem l-maħżen tal-forn fi Triq il-Gdida tnehhietx. Ma kien hemm l-ebda risposta mill-Kunsilliera. Is-Segretarju wieġeb fin-negattiv.



411. (a) Dwar minuta 378, fejn saret emenda għall-applikazzjoni sabiex isir *supermarket* fi Triq Achille Ferris, E Brincat qal li wara laqgħa ma rapreżentant tar-residenti tal-inħawi, saret oġġezzjoni formali għal dan l-iżvilupp mill-Kunsill Lokali. Hawn E Brincat irringrazzja lill-Kunsillier M Agius tal-involviment tiegħu fil-materja. E Brincat qal li wara li saret l-oġġezzjoni, l-MEPA bghatet lura li din l-oġġezzjoni ma saritx fiż-żmien stipulat. Hawn is-Segretarju stqarr li fil-verita din saret ferm qabel iż-żmien stipulat. Għaldaqstant, il-Kunsill kiteb ittra liċ-Ċermen u l-awditur tal-MEPA, hekk kif ukoll ir-rapreżentanti parlamentari li jpoġġu fuq il-Bord tad-DCC. Il-Kunsill hawn talab risposta malajr kemm jista jkun, biex jiġi mgħarraf jekk hux rikonnexut bħala *registered objector*. Tali twegiba kienet għada ma waslitx.

411. (b) Il-Kunsill qabel li jekk ma jirċivix twegiba formali, għandu jsir protest legali dwar il-materja ta' *maladministration* fuq dan il-każ.

412. Dott Grima saqsa jekk hemmx żvilupp fuq minuta 379, dwar l-ħlasijiet dovuti mill-kumpanija *Active Enterprises Ltd*. Is-Segretarju qal li d-Direttur qed jitlob laqgħa mal-Kunsill dwar l-ammont pendenti. Il-Kunsill ma qabilx li issir laqgħa, u kompli li għandhom jibdew il-proċeduri neċessarji biex jingiebu l-flus dovuti.

413. Dwar minuta 385, Dott. Grima qal saritx il-manutenzjoni neċessarja. Is-Sindku qal li saret *sleeping police*, u jidher li din serviet biex jitneħħa l-periklu.

414. M Agius saqsa x'gara mid-dgħajsa li kienet fil-ġnien ta' qudiem il-Knisja mingħajr permess. Is-Segretarju wieġeb li din tneħħiet.

415. C Selvaggi qal li wara li saret ir-rampa tal-konkos mill-Kunsill fi Triq Censu Farrugia, r-residenti irringrazzjaw lill-Kunsill għax din taffiet ferm id-dhul tal-vetturi għat-triq tagħhom.

416. Dwar minuta 390, Dott. Grima skuża lilu nnifsu mal-Kunsill, fejn huwa kien żbaljat dwar l-artikolu li kwota dwar il-legalita' tar-rapport amministrattiv. Is-Segretarju stqarr iżda illi Dott. Grima essaċċ ma kienx żbaljat, peress illi t-talba tiegħu hija filfatt regolata f'artikolu ieħor tal-ligi, u għaldaqstant issuġerixxa illi darba oħra r-rapport jiġi approvat qabel jitressaq quddiem il-laqgħa tal-komunita. Il-Kunsill qabel.

417. Dwar minuta 400, C Selvaggi qal li l-Kunsill ma rċieva l-ebda risposta mill-Pulizija u *Civil Protection Department* dwar il-ħażna ta' allegat materjal perikoluż f'maħżen fi Triq il-Harrub. Il-Kunsill qabel li nergħu niktbu l-dawn id-Dipartimenti governattivi għandhom jinżammu responsabli għal kull aċċident li jista jingrata jekk ma tittihidx azzjoni.



### Punt 3            Korrispondenza

418.    0556 – Is-Segretarju stqarr illi wara li l-Kunsill applika għal Memo 16/2010, il-Kunsill għie mgħoti €500 sabiex isir xiri ta' kotba għall-librerija.

419.    0475 – Is-Segretarju stqarr illi wara li l-Kunsill applika għal Memo 32/2010, il-Kunsill ingħata €5000, sabiex issir manutenzjoni fil-funtana ta' quddiem l-Għassa tal-Pulizija.

420.    Is-Segreteju qal ukoll illi wara li l-Kunsill applika bl-iskema għall-attivitajiet sportivi, l-Kunsill għie mgħoti nofs is-somma rikjesta biex isir kors sportiv għat-tfal tal-Iskola. Is-somma merbuha hija ta' €1,153.

421.    0586 – Is-Segretarju qal li wiehded mid-debituri tal-Kunsill, il-WSC, wara l-intervent tal-Assoċjazzjoni tal-Kunsilli Lokali, ser iħallas l-ammont dovut lill-Kunsill ta' l-fuq minn €30,000 fit-tlett snin li ghejjin, skond it-*timeframe* msemmi f'din il-korrispondenza.

422.    0501 – E Brincat qal illi l-oġġezzjoni li l-Kunsill bghatt dwar l-iżvilupp ta' *storm water relief* għiet reġistrata mill-MEPA. Is-Segretarju qal illi f'din il-korrispondenza il-MEPA qegħda tgħati lill-Kunsill aktar dettalji dwar il-proġett.

423.    0423 – Is-Sindku qara l-ittra. Il-Kunsill qabel li issir laqgħa mal-applikant.

424.    0369 – Is-Segretarju qal li t-talba tal-Kunsill għad-divoluzjoni tal-għibjun fi Triq il-Wied ma għietx milqugħa.

### Punt 4            Kuntratt *Public Private Partnership* għal Manutenzjoni ta' Toroq

425. (a)    Is-Segretarju spjega li permess ta' Memo 45/2010 jista' jinħareġ kuntratt ta' manutenzjoni ta' toroq fejn il-kuntrattur jithallas fuq medda ta' tmien snin, u f'dan iż-żmien ikun ukoll risponsabli għall-manutenzjoni tal-istess toroq. Il-Dipartiment tal-Gvern Lokali għaldaqstant ħareġ applikazzjoni fuq *first come, first served basis*, għal applikazzjonijiet ta' toroq fejn daww mghazula ser jingħataw fondi addizzjonali sabiex isiru ammont ta' toroq b'dan il-kuntratt.

425. (b)    Il-Kunsill qabel li jgħamel stimi għal Triq Prinċipessa Margerita u japplika sabiex f'dan il-kuntratt jidhlu Triq il-Punent u Triq Prinċipessa Margerita. Jekk il-fondi tal-Kunsill jippermettu, issir ukoll l-istima u l-applikazzjoni għal Triq il-Torri u Triq il-Gostra.

### Punt 5            Ufficini tal-*Labour Office* fl-Imsida

426.    Is-Sindku nforma lill-Kunsilliera illi l-ufficini tal-*Labour Office* ser jigu fil-Housing Estate hdejn il-Kunsill Lokali stess.



## Punt 6 Approvazzjoni tal-pagamenti tal-kontijiet

427. Is-Sindku ressaq il-lista ta' pagamenti tal-kontijiet K6/Min11 għall-approvazzjoni. Il-lista giet approvata u iffirmata mis-Sindku, Dott. Grima u s-Segretarju Eżekuttiv.

## Punt 7 Approvazzjoni tal-minuti mill-Kumitati u Sotto-Kumitati

428. Mill-Kumitat Offerti Pubbliċi s-Sindku qal lill-Kunsilliera illi fil-ġimgħat li ġejjin ser johroġ il-kuntratt il-ġdid ta' ġbir ta' skart, illi l-Kunsill iddiskuta f'laqgħat oħra diġa. Il-Kunsill talab ukoll lis-Segretarju Eżekuttiv jghamel xi punti dwar kif jista jigi modifikat il-kuntratt għal *contracts manager*.

429. Mill-Kumitat dwar Proġetti tal-Unjoni Ewropeja, s-Sindku qal kif il-Kumitat, li huwa kompost mill-Kunsilliera kollha, iddeċieda illi ma japplikax għalissa għal manutenzjoni ta' Ġnien Ġuże Ellul Mercer, u jistenna sabiex johroġu fondi akbar fil-futur.

430. M Baldacchino qalet li l-Kunsill għandu japplika għal Memo 51/2010 dwar stallazzjoni ta' Wi-Fi Internet fil-ġnien ta' faċċata tal-Għassa tal-Pulizija u fl-uffiċini tal-Kunsill Lokali. Il-Kunsill qabel. Hi kompliet billi qalet li fix-xahar ta' April ser isiru bosta attivitajiet edukattivi fosthom ħarġa għat-tfal sabiex jaraw eżibizzjonijiet varji u ħarġa fir-razzett tal-ħbiberija fost oħrajn.

431. E Abela ressaq sabiex is-Sinjura Carmen Galea tidhol membru fis-Sotto-Kumitat tal-Anzjani. Il-Kunsill qabel.

432. E Abela informa lill-Kunsilliera illi f'April ser issir ħarġa għall-anzjani fil-Park Hotel tas-Sliema. Il-Kunsill qabel illi l-istaff tal-Kunsill, kontra it-talba ta' E Abela, jigi mistieden għal din l-attività.

## Punt 8 Affarijiet oħra jekk urġenti

433. M Baldacchino qalet li għanda issir tiswija fuq bankina quddiem il-grada tal-Universita.

434. M Baldacchino qalet li għanda tinkiteb ittra lill-hanut Sofra sabiex inehhi xi ħadid perikoluż li għandu mal-hanut.

435. E Abela fakkar biex tiġi stallata CCTV camera mar-*reception* tal-Kunsill.

436. M Agius qal li għanda tiġi stallata *sleeping policeman* fi Triq Victor Denerio ma' Triq l-Iskola. Għandu ukoll issir xi arrangament tat-traffiku sabiex il-kantuniera ta' Triq l-Esperanto, fejn il-hanut 'CopyClub' ma tibqax daqsekk perikoluża. M Agius fakkar ukoll biex isir welding mal-culvert ta' Triq Achille Ferris.



437. Dott Grima talab li isir *refreshing* ta' kaxxa safra ma dar 'John Ross' fi Triq ta' Xmiexi. Huwa talab ukoll biex issir manutenzjoni fis-*central strip* ta' Triq Rue D'Argens u biex jinżerghu żewġ sigriet quddiem il-ħanut 'Sofra'.

438. C Selvaġġi talab li tinkiteb ittra lill-kumpanija Titan Ltd. biex il-karozzi tagħhom ma jibqgħux ipparkjati barra u filkas jipparkjaw fil-garages tagħhom jew quddiemom. Talab ukoll biex isir *resurfacing* fi Triq E.H. Furse, hekk kif ukoll biex jintbghat warden il-Ħadd max-Xatt ta' Xbiex.

439. M Agius fakkar lis-Sindku jghid lill-Pulizija biex isir infurzar quddiem l-AVIS. Is-Sindku informa lill-M Agius illi ser issir laqgħa mal-Pulizija kull xahar fejn dawn il-materji ser jibdew jitressqu fuq bażi regolari.

440. Il-laqgħa ntemmet. Hin: 19.41

Approvati llum

---

Nutar Clifton Grima  
Sindku

Matthew Dimech  
Segretarju Eżekuttiv

